

થતું જોઈને તેઓને આશ્ચર્ય થાય છે. તેઓ આ જ પ્રવૃત્તિ મીઠાનું દ્રાવણ ભરીને કરે છે પણ પ્રકાશ તેમાંથી આરપાર પસાર થઈ જાય છે.

- (a) દૂધ કેમ પ્રકાશિત થાય છે તે સમજાવો. સંકળાયેલી ઘટનાનું નામ આપો.
- (b) મીઠાના દ્રાવણમાં આવું પરિણામ મળતું નથી. સમજાવો.
- (c) શું તમે બીજાં બે દ્રાવણોનાં નામ આપી શકો કે જેમાં દૂધમાં જોવા મળતી અસર જેવી જ અસર જોવા મળે ?

38. નીચેના દરેક ફેરફારને ભૌતિક ફેરફાર અથવા રાસાયણિક ફેરફારમાં વર્ગીકરણ કરો. કારણ આપો :

- (a) સૂર્યપ્રકાશમાં ભીનો શર્ટ સૂકવવો.
- (b) રેડિયેટરમાં ગરમ હવા ઉપર જવી.
- (c) ફાનસમાં કેરોસીનનું દહન થવું.
- (d) બ્લેક ટી માં લીંબુનો રસ ઉમેરતાં રંગ-પરિવર્તન થવું.
- (e) મલાઈને વલોવીને તેમાંથી માખણ મેળવવું.

39. એક પ્રયોગ દરમિયાન વિદ્યાર્થીઓને પાણીમાં 10 % (દળ/દળ) ખાંડનું દ્રાવણ બનાવવાનું કહેવામાં આવ્યું. રમેશ 100 g પાણીમાં 10 g ખાંડ ઓગાળે છે, જ્યારે સારિકા 10 g ખાંડને થોડા પાણીમાં ઓગાળી દ્રાવણનું દળ 100 g કરે છે.

- (a) શું બંને દ્રાવણો સમાન સાંદ્રતા ધરાવે છે ?
- (b) બંને દ્રાવણના દળ ટકાની સરખામણી કરો.

40. તમને રેતી, લોખંડનો ભૂકો, એમોનિયમ ક્લોરાઇડ અને સોડિયમ ક્લોરાઇડનું મિશ્રણ આપેલું છે. મિશ્રણમાં આ ઘટકોને અલગ કરવા માટેની પદ્ધતિઓનું વર્ણન કરો.

41. અરુણે સોડિયમ ક્લોરાઇડને પાણીમાં ઓગાળી 0.01 % (દળથી) સાંદ્રતાવાળું દ્રાવણ બનાવ્યું છે. નીચેનામાંથી કયું દ્રાવણના બંધારણને સાચી રીતે રજૂ કરે છે :

- (a) 1.00 g NaCl + 100 g H₂O
- (b) 0.11 g NaCl + 100 g H₂O
- (c) 0.01 g NaCl + 99.99 g H₂O
- (d) 0.10 g NaCl + 99.90 g H₂O

42. 20 % (દળ ટકાવારી) સાંદ્રતાવાળું દ્રાવણ બનાવવા માટે 100 g પાણીમાં કેટલું સોડિયમ સલ્ફેટ જરૂરી છે ? તેની ગણતરી કરો.

પ્રકરણ 3

પરમાણુઓ અને અણુઓ

બહુવિકલ્પી પ્રશ્નો

- નીચેનામાંથી કયું 360 g પાણીને સાચી રીતે રજૂ કરે છે ?
 - H_2O ના 2 મોલ
 - H_2O ના 20 મોલ
 - 6.022×10^{23} પાણીના અણુઓ
 - 1.2044×10^{25} પાણીના અણુઓ
 - (i)
 - (i) અને (iv)
 - (ii) અને (iii)
 - (ii) અને (iv)
- પરમાણુ માટે નીચેનામાંથી કયું વિધાન સાચું નથી ?
 - પરમાણુઓ સ્વતંત્ર અસ્તિત્વ ધરાવતા નથી.
 - પરમાણુઓ, અણુઓ અને આયનો બનાવવા માટેના પાયાનાં ઘટકો છે.
 - પરમાણુ હંમેશાં તટસ્થ સ્વભાવના હોય છે.
 - પરમાણુઓ મોટી સંખ્યામાં ભેગા થઈ દ્રવ્ય બનાવે છે જેને આપણે જોઈ શકીએ છીએ, સ્પર્શ કરી શકીએ છીએ અને અનુભવી શકીએ છીએ.
- નાઈટ્રોજન વાયુની રાસાયણિક સંજ્ઞા છે.
 - Ni
 - N_2
 - N^+
 - N
- સોડિયમની રાસાયણિક સંજ્ઞા છે.
 - So
 - Sd
 - NA
 - Na
- નીચેનામાંથી શું સૌથી વધુ ભારે હશે ?
 - 0.2 મોલ સુક્રોઝ ($C_{12}H_{22}O_{11}$)
 - 2 મોલ CO_2
 - 2 મોલ $CaCO_3$
 - 10 મોલ H_2O
- નીચેનામાંથી કોણ મહત્તમ સંખ્યામાં પરમાણુઓ ધરાવે છે ?
 - 18 g H_2O
 - 18 g O_2
 - 18 g CO_2
 - 18 g CH_4
- નીચેનામાંથી કોણ મહત્તમ સંખ્યામાં અણુઓ ધરાવે છે ?
 - 1 g CO_2
 - 1 g N_2
 - 1 g H_2
 - 1 g CH_4

8. ઓક્સિજનના એક પરમાણુનું દળ છે.

(a) $\frac{16}{6.023 \times 10^{23}}$ g (b) $\frac{32}{6.023 \times 10^{23}}$ g

(c) $\frac{1}{6.023 \times 10^{23}}$ g (d) 8 u

9. એક બીકરમાં 18 g પાણીમાં 3.42 g સુક્રોઝ ઓગાળેલો છે. આ દ્રાવણમાં ઓક્સિજન પરમાણુની સંખ્યા હશે.

(a) 6.68×10^{23}

(b) 6.09×10^{22}

(c) 6.022×10^{23}

(d) 6.022×10^{21}

10. ભૌતિક અવસ્થામાં ક્યારે ફેરફાર લાવી શકાય છે ?

(a) પ્રણાલીને જ્યારે ફક્ત ઊર્જા આપવામાં આવે.

(b) પ્રણાલીમાંથી જ્યારે ફક્ત ઊર્જા દૂર કરવામાં આવે.

(c) જ્યારે ઊર્જા આપવામાં આવે કે દૂર કરવામાં આવે.

(d) ઊર્જામાં કોઈ ફેરફાર કર્યા સિવાય.

ટૂંક જવાબી પ્રશ્નો

11. નીચેનામાંથી કયું રાસાયણિક સૂત્ર સાચું છે ? તેનું નામ આપો.

(a) CaCl (b) BiPO₄ (c) NaSO₄ (d) NaS

12. નીચેનાં સંયોજનોના આણ્વીય સૂત્રો લખો :

(a) કોપર (II) બ્રોમાઇડ

(b) એલ્યુમિનિયમ (III) નાઇટ્રેટ

(c) કેલ્શિયમ (II) ફોસ્ફેટ

(d) આયર્ન (III) સલ્ફાઇડ


(e) મરક્યુરી (II) ક્લોરાઇડ

(f) મેગ્નેશિયમ (II) એસિટેટ

13. નીચે આપેલ આયનોના ઉપયોગથી બનતા શક્ય તમામ સંયોજનના આણ્વીય સૂત્રો લખો.



14. નીચે આપેલ સંયોજનમાં હાજર ધન આયન (કેટાયન) અને ઋણ આયન (એનાયન) (જો કોઈ હોય તો) લખો.



15. નીચેની તત્વોની જોડી વડે બનતાં સંયોજનોનાં સૂત્રો લખો :

- (a) કેલ્શિયમ અને ફ્લોરિન
- (b) હાઈડ્રોજન અને સલ્ફર
- (c) નાઈટ્રોજન અને હાઈડ્રોજન
- (d) કાર્બન અને ક્લોરિન
- (e) સોડિયમ અને ઓક્સિજન
- (f) કાર્બન અને ઓક્સિજન

16. નીચેનામાંથી કયા તત્વની સંજ્ઞાઓ ખોટી છે ? તેની સાચી સંજ્ઞાઓ જણાવો :

- (a) કોબાલ્ટ CO
- (b) કાર્બન c
- (c) એલ્યુમિનિયમ AL
- (d) હિલિયમ He
- (e) સોડિયમ So

17. નીચેનાં સંયોજનોનાં રાસાયણિક સૂત્રો આપો અને તેમાં સંયોજતાં દરેક તત્વોનો દળથી ગુણોત્તર શોધો. (તમે અનુસૂચિ III નો ઉપયોગ કરી શકો છો.)

- (a) અમોનિયા (b) કાર્બન મોનોક્સાઈડ
- (c) હાઈડ્રોજન ક્લોરાઈડ (d) એલ્યુમિનિયમ ફ્લોરાઈડ
- (e) મેગ્નેશિયમ સલ્ફાઈડ

18. નીચેના દરેક રાસાયણિક ઘટકમાં હાજર પરમાણુઓની સંખ્યા જણાવો :

- (a) CO_3^{2-}
- (b) PO_4^{3-}
- (c) P_2O_5
- (d) CO

19. ન્યુટ્રોનને કારણે પાણીનો દળ ગુણોત્તર શું થાય ?

20. શું તાપમાન બદલાતાં પદાર્થની દ્રાવ્યતા બદલાય છે ? ઉદાહરણ આપી સમજાવો.

21. નીચેનાનું તેમની પરમાણ્વીયતાને આધારે વર્ગીકરણ કરો :

- (a) F_2 (b) NO_2 (c) N_2O (d) C_2H_6 (e) P_4 (f) H_2O_2
- (g) P_4O_{10} (h) O_3 (i) HCl (j) CH_4 (k) He (l) Ag

22. તમને એક સફેદ રંગનો બારીક પાઉડર આપેલો છે જે ખાંડ અથવા મીઠું હોઈ શકે. તેનો સ્વાદ પારખ્યા સિવાય કેવી રીતે તેની ઓળખ કરશો ?

23. 12 g દળ ધરાવતી મેગ્નેશિયમની પટ્ટીમાં રહેલ મેગ્નેશિયમના મોલ ગણો. (મેગ્નેશિયમનું પરમાણ્વીય મોલર-દર 24 g mol^{-1} છે.)

દીર્ઘ જવાબી પ્રશ્નો


24. ગણતરી દ્વારા ચકાસો કે -

- (a) 5 mol CO₂ અને 5 mol H₂O સમાન દળ ધરાવતા નથી.
 (b) 240 g કેલ્શિયમ અને 240 g મેગ્નેશિયમ તત્વોનો મોલ ગુણોત્તર 3 : 5 છે.

25. નીચેનાં સંયોજનોમાં સંયોજતાં તત્વોના દળ ગુણોત્તર શોધો : (તમે અનુસૂચિ IIIનો ઉપયોગ કરી શકો છો.)

- (a) CaCO₃ (d) C₂H₅OH
 (b) MgCl₂ (e) NH₃
 (c) H₂SO₄ (f) Ca(OH)₂

26. કેલ્શિયમ ક્લોરાઇડને જ્યારે પાણીમાં ઓગાળવામાં આવે છે ત્યારે નીચેના સમીકરણમાં દર્શાવ્યા મુજબ આયનોમાં વિયોજન પામે છે :



જ્યારે 222 g CaCl₂ને પાણીમાં ઓગાળવામાં આવે ત્યારે મળતાં આયનોની સંખ્યા જણાવો.

27. સોડિયમ પરમાણુ અને સોડિયમ આયનો દરેકના 100 molનો દળ-તફાવત 5.48002 g છે. એક ઇલેક્ટ્રોનનું દળ ગણો.
28. સિન્નાબાર (HgS) એ પારાની મુખ્ય કાચી ધાતુ છે. 225 g શુદ્ધ HgSમાં કેટલા ગ્રામ પારો (Hg) હશે ? (Hg અને S નું મોલર-દળ અનુક્રમે 200.6 g mol⁻¹ અને 32 g mol⁻¹ છે.)
29. એક સ્ટીલના સ્ક્રૂનું દળ 4.11 g છે. 1 mol સ્ક્રૂનું દળ ગણો. આ મૂલ્યની સરખામણી પૃથ્વીના દળ (5.98 × 10²⁴ kg) સાથે કરો. આ બંનેમાંથી કોણ વધારે ભારે છે અને કેટલા ગણું ?
30. વિટામિન-Cનો એક નમૂનો 2.58 × 10²⁴ ઓક્સિજન પરમાણુ ધરાવે છે, તો આ નમૂનામાં કેટલા મોલ ઓક્સિજન પરમાણુ હાજર હશે ?
31. રૌનકે એક પાત્રમાં 5 mol કાર્બન પરમાણુ લીધા, કિશે પણ તેટલા જ દળવાળા પાત્રમાં 5 mol સોડિયમ પરમાણુ લીધા (a) કોનું પાત્ર ભારે હશે ? (b) કોના પાત્રમાં વધારે પરમાણુ સંખ્યા હશે ?
32. કોષ્ટક 3.1માં ખૂટતી માહિતી ભરો.

કોષ્ટક 3.1

ગુણધર્મ	H ₂ O	CO ₂	Na પરમાણુ	MgCl ₂
મોલ સંખ્યા	2			0.5
કણોની સંખ્યા		3.011 × 10 ²³		
દળ	36 g		115 g	

33. દેખીતા બ્રહ્માંડમાં આશરે 10²² તારાઓ છે. આ દેખીતા બ્રહ્માંડમાં તારાઓની મોલ સંખ્યા કેટલી થાય ?


34. કોઈ એકમના નીચેના દરેક ગુણકો અને ઉપગણકો માટે SI પૂર્વગ શું થશે ?
 (a) 10^3 (b) 10^{-1} (c) 10^{-2} (d) 10^{-6} (e) 10^{-9} (f) 10^{-12}
35. નીચેના દરેકને કિલોગ્રામમાં દર્શાવો :
 (a) 5.84×10^{-3} mg
 (b) 58.34 g
 (c) 0.584 g
 (d) 5.873×10^{-21} g
36. મેગ્નેશિયમ પરમાણુઓ અને મેગ્નેશિયમ આયનો દરેકના 10^3 mol નો દળ-તફાવત ગણો. (1 ઇલેક્ટ્રોનનું દળ = 9.1×10^{-31} kg)
37. નીચેનામાંથી કોનામાં વધારે પરમાણુઓ છે ?
 100 g N_2 કે 100 g NH_3
38. 5.85 g સોડિયમ ક્લોરાઇડમાં હાજર આયનોની સંખ્યા ગણો.
39. એક સોનાનો નમૂનો 90 % સોનું અને બાકીનું તાંબુ ધરાવે છે. આ સોનાના નમૂનાના 1 gમાં કેટલા સોનાના પરમાણુઓ હાજર હશે ?
40. આયનીય સંયોજનો અને આણ્વિક સંયોજનો એટલે શું ? ઉદાહરણ આપો.
41. એલ્યુમિનિયમ પરમાણુઓ અને એલ્યુમિનિયમ આયનો દરેકના 1 mol વચ્ચેનો દળ-તફાવત ગણો. (એક ઇલેક્ટ્રોનનું દળ = 9.1×10^{-28} g છે) કયું એક ભારે છે ?
42. 'm' g દળ ધરાવતા ચાંદીનાં ઘરેણાંને તેના દળના 1 % જેટલા સોના વડે ઢોળ ચઢાવેલ છે. ઘરેણાંમાં રહેલા સોના અને ચાંદીના પરમાણુઓના ગુણોત્તરની ગણતરી કરો.
43. એક ઇથેન (C_2H_6) વાયુનો નમૂનો 1.5×10^{20} મિથેન (CH_4)ના અણુઓ જેટલું દળ ધરાવે છે. આ વાયુના નમૂનામાં C_2H_6 ના કેટલા અણુઓ હશે ?
44. ખાલી જગ્યા પૂરો :
 (a) એક રાસાયણિક પ્રક્રિયામાં પ્રક્રિયકોનું કુલ દળ અને નીપજોનું કુલ દળ સમાન રહે છે. આને કહેવાય છે
 (b) ચોક્કસ વીજભાર ધરાવતો પરમાણુઓનો સમૂહ એટલે
 (c) $Ca_3(PO_4)_2$ નું સૂત્ર એકમ દળ
 (d) સોડિયમ કાર્બોનેટનું સૂત્ર અને એમોનિયમ સલ્ફેટનું સૂત્ર છે.

45. નીચેના શબ્દ-ચોરસ કોયડા (આકૃતિ 3.1)ને રાસાયણિક તત્વોના અંગ્રેજી નામ વાપરી પૂર્ણ કરો. કોષ્ટક 3.2માં આપેલ માહિતીનો ઉપયોગ કરો.

(Silver, Gold, Iron, Phosphorus, Copper, Mercury, Hydrogen, Lead)

કોષ્ટક 3.2

આડી ચાવી	ઊભી ચાવી
2. રુથરફોર્ડ આ તત્વનો ઉપયોગ ટ્રાન્સફોર્મેશન પ્રયોગમાં કર્યો હતો.	1. ઘરેણાં બનાવવા વપરાતી સફેદ ચળકતી ધાતુ જે ભેજવાળા વાતાવરણમાં ધૂંધળી કાળી પડી જાય છે.
3. તત્વ જે ખુલ્લી ભેજવાળી હવામાં કટાય છે.	4. પિત્તળ (brass) અને કાંસું (bronze) બંને આ તત્વની મિશ્ર ધાતુઓ છે.
5. પાણીમાં રાખવામાં આવતી ખૂબ જ સક્રિય અધાતુ	6. ઓરડાના તાપમાને પ્રવાહી-અવસ્થામાં જોવા મળતી ધાતુ
7. ઝિંક ધાતુની જ્યારે મંદ હાઈડ્રોક્લોરિક એસિડ સાથે પ્રક્રિયા કરવામાં આવે છે ત્યારે આ વાયુ બને છે જેની સળગતી સળીથી કસોટી કરવામાં આવે છે ત્યારે ધડકો થાય છે.	8. Pb સંજ્ઞા ધરાવતું તત્વ



આકૃતિ 3.1

46. (a) આપેલ શબ્દ-ચોરસ કોયડા(આકૃતિ 3.2)માં 11 તત્વોનાં નામ છુપાયેલાં છે. તેમની સંજ્ઞાઓ નીચે આપેલી છે. કોયડો પૂરો કરો.

(Krypton, Fluorine, Neon, Radon, Oxygen, Xenon, Nitrogen, Helium, Argon, Hydrogen, Chlorine)

- | | |
|-------|--------|
| 1. Cl | 7. He |
| 2. H | 8. F |
| 3. Ar | 9. Kr |
| 4. O | 10. Rn |
| 5. Xe | 11. Ne |
| 6. N | |